



भारत का राजपत्र
The Gazette of India
இந்திய அரசிதழ்

असाधारण

EXTRAORDINARY

சிறப்பிதழ்

भाग XV अनुभाग 1

Part XV Section 1

பகுதி XV பிரிவு 1

प्राधिकार प्राकारित

PUBLISHED BY AUTHORITY

அதிகாரத்துடன் வெளியிடப்பட்டது

नई दिल्ली, सनिवार, 17 मार्च, 2001/1921 सका

New Delhi, Saturday, 17th March 2001/1921 Saka

புது தில்லி, 2001 மார்ச்சு 17 சனிக்கிழமை 1921 சக

Ministry of Law, Justice and Company Affairs

(Legislative Department)

சட்ட, நீதி மற்றும் நிறும அலுவல்கள் அமைச்சகம்
(சட்டமியற்றுத் துறை)

The Translation in Tamil of The Narcotic Drugs and Psychotropic Substances Act, 1985 (61 of 1985), The General Clauses Act, 1897 (10 of 1897), The Central Boards of Revenue Act, 1963 (54 of 1963), and The Remittances of Foreign Exchange and Investment in Foreign Exchange Bonds (Immunities and Exemptions) Act, 1991 (41 of 1991) are hereby published under the authority of the President and shall be deemed to be the Authoritative Texts thereof in Tamil under clause (a) of Section 2 of the Authoritative Texts (Central Laws) Act, 1973 (50 of 1973).

மயக்க மருந்துப் பொருள்கள் மற்றும் மனநிலைக்கு ஊறுசெய்யும் பொருள்கள் சட்டம், 1985 (61/1985), பொது வகையங்கள் விளக்கச் சட்டம், 1897 (10/1897), மைய வருவாய் வாரியங்கள் சட்டம், 1963 (54/1963), அயல்நாட்டுச் செலாவணிச் செலுத்தங்கள் மற்றும் அயல்நாட்டுச் செலாவணி பிணைமுறிகளில் முதலீடு செய்தல் (காப்புரிமைகள் மற்றும் விலக்களிப்புகள்) சட்டம், 1991 (41/1991) ஆகியவற்றின் தமிழ்மொழிபெயர்ப்பு குடியரசுத் தலைவரின் அதிகாரத்தின்படி இதன்மூலம் வெளியிடப்படுகின்றன. அதிகாரவுரிமைப்படியான வாசகங்கள் (மையச் சட்டங்கள்) சட்டம், 1973 (50/1973) இன் பிரிவு 2 இன் கூறு (அ)வின்படி இவையே தமிழில் அதிகாரவுரிமைப்படியான வாசகங்களாகக் கொள்ளப்படுதல் வேண்டும்.

[Price : Rs. 75.00

அயல்நாட்டுச் செலாவணிச் செலுத்தங்கள் மற்றும் அயல்நாட்டுச் செலாவணி பிணைமுறிகளில் முதலீடு செய்தல் (காப்புரிமைகள் மற்றும் விலக்களிப்புகள்) சட்டம், 1991

(சட்ட எண் 41/1991)

[1991, செப்டம்பர் 18]

அயல்நாட்டு செலாவணியில் செலுத்தங்களைப் பெறுகிற நபர்களுக்கும், அயல் நாட்டுச் செலாவணி பிணைமுறிகளைச் சொந்தமாக வைத்துள்ள நபர்களுக்கும் குறித்த சில காப்புரிமைகளுக்கும், அத்தகைய செலுத்தங்கள் மற்றும் பிணைமுறிகள் தொடர்பான நேர்முக வரிகளிலிருந்து குறித்தசில விலக்களிப்புகளுக்கும் அத்துடன் தொடர்பற்ற அல்லது அதற்கு சார்வுறுவான பொருட்பாடுகளுக்கும் வகைசெய்வதற்கான ஒரு சட்டம்.

மிச்சக் கையிருப்பினைச் செலுத்தும் நிலை தொடர்பான இடர்ப்பாடு இருப்பதாலும், அதிகமான அயல்நாட்டுச் செலாவணி வந்துசேருவதை ஈர்ப்பது தேவையாக இருப்பதாலும்;

மற்றும் அத்தகைய அயல்நாட்டுச் செலாவணி வந்து சேருவதை ஈர்க்கும் நோக்குடன், அயல்நாட்டு செலாவணியில் சொல்லப்பட்ட செலுத்தங்களைப் பெறுவதற்கு குறித்த சில நபர்களை இயல்விக்கும் பொருட்டும், சொல்லப்பட்ட பிணைமுறிகளைச் சொந்தமாக்கிக் கொள்வதற்கும் வகைசெய்வது உகந்ததாக இருப்பதாலும்;

இந்திய குடியரசின் நாற்பத்து இரண்டாம் ஆண்டில் நாடாளுமன்றத்தினால் பின்வருமாறு சட்டமியற்றப்படுவதாகு:—

அத்தியாயம் I

முன்னுரை

1. (1) இந்தச் சட்டம், அயல்நாட்டுச் செலாவணிச் செலுத்தங்கள் மற்றும் அயல் நாட்டுச் செலாவணி பிணைமுறிகளில் முதலீடு செய்தல் (காப்புரிமைகள் மற்றும் விலக்களிப்புகள்) சட்டம், 1991 என்று வழங்கப்பெறும்.

குறுந்தலைப்பும் அளாவுகையும்.

(2) இது, இந்தியா முழுவதையும் அளாவிநிற்கும்.

அத்தியாயம் II

அயல்நாட்டுச் செலாவணிச் செலுத்தங்கள்

2. இந்த அத்தியாயத்தில் தறுவாயின் தேவை வேறானாலன்றி,—

பொருள் வரையறைகள்.

(அ) “பெற்றுக்கொள்பவர்” என்பது, வருமான வரிச் சட்டம், 1961 இன் பிரிவு 2 இன் கூறு (31) இல் பொருள்வரையறை செய்யப்பட்டவாறு இந்த அத்தியாயத்தின்படி பணச்செலுத்தம் எதையும் பெற்றுக்கொள்கிற ஒரு நபர் என்று பொருள்படும்.

(ஆ) “செலுத்தம்” என்பது, இந்தியாவிற்கு வெளியே குடியிருக்கும் நபர் எவராலும் இந்தியாவில் குடியிருக்கும் ஒரு நபருக்கு, இந்தச் சட்டத்தின் தொடக்கத் தேதியன்றோ அல்லது அதன் பின்போ ஆனால், குறித்துரைக்கப்பட்ட தேதிக்கு முன்பு, அயல்நாட்டுச் செலாவணியை முறைப்படுத்தும் சட்டம், 1973 இன்படி வசூலிக்கப்பட்ட விதிகளின்படி இந்தியாவிற்கு வெளியே அமைந்துள்ள வங்கிகளின் பேரில் வரையப்பட்ட வரைவோலைகள், பயணிகளுக்கான காசோலைகள், காசோலைகள், தந்திவழியான உரிமை மாற்றங்கள், பண அஞ்சல் அல்லது இந்தியாவில் வைத்துவரப்படும் குடியிராதவருக்கான (வெளிநாட்டு) கணக்கு, குடியிராதவரின் அயல்நாட்டுப் பணச் செலாவணி கணக்கு அல்லது குடியிராதவரின் அயல்நாட்டுப் பணச் செலாவணி சிறப்பு வைப்பீட்டுக் கணக்கு ஆகியவற்றிலிருந்து உரிமைமாற்றம் வாயிலாக, அயல்நாட்டுச் செலாவணியில் செய்யப்படும் செலுத்தம் எதுவும் என்று பொருள்படும்.

46/1973

விளக்கம்.—இந்தக் கூறின் நோக்கங்களை பொறுத்தமட்டில், “குறித்துரைக்கப்பட்ட தேதி” என்பது, 1991, டிசம்பர் 1 ஆம் நாள் அல்லது மைய அரசாங்கம், அதிகார முறை அரசிதழில் இதன்பொருட்டு குறித்துரைக்கலாகும் அத்தகைய பிற பிந்திய தேதி என்று பொருள்படும்.

(இ) இந்த அத்தியாயத்தில் பயன்படுத்தப்பட்டுள்ளதும் ஆனால் பொருள்வரையறை செய்யப்படாததும், அயல்நாட்டுச் செலாவணியை முறைப்படுத்தும் சட்டம், 1973 இல் பொருள்வரையறை செய்யப்பட்டுள்ள அனைத்துப் பிற சொற்களும் சொற்றொடர்களும், அவற்றிற்கு அந்தச் சட்டத்தில் முறையே குறித்தளிக்கப்பட்டுள்ள பொருளினை உடையன ஆகும்.

46/1973

காப்புரிமைகள்.

3. (1) அப்போதைக்குச் செல்லாற்றிலுள்ள பிற சட்டம் எதிலும் அடங்கியுள்ள எது எவ்வாறிருப்பினும்,—

(அ) இந்திய சேம வங்கி, அதிகாரமுறை அரசிதழில் அறிவிக்கை வாயிலாக, இந்த அத்தியாயத்தின்படி செலுத்தங்களைப் பெறுகிற நோக்கங்களைப் பொறுத்தமட்டில் குறித்துரைக்கப்படலாகும் அத்தகைய செயல்திட்டத்திற்கு இணங்க, இந்த அத்தியாயத்தின்படி காப்புரிமையைக் கோரிப் பெற்றுக்கொள்பவர் எவரும், எந்த நோக்கத்திற்காகவும் தமக்குச் செய்யப்பட்ட செலுத்தத்தின் தன்மையினையும் வழிவகையினையும் வெளிப்படுத்துமாறு வேண்டுகிறத்தபடுதல் ஆகாது;

(இ) பெற்றுக்கொள்பவர் ஒரு செலுத்தத்தினைப் பெற்றுள்ளார் என்ற பொருண்மையானது, சட்டம் எதன்படியுமான குற்றச்செயல் அல்லது விதிக்கப்பட்ட தண்டனை எதன் தொடர்பான நடவடிக்கைகள் எதிலும் சான்றாக எடுத்துக் கொள்ளப்படுதல் ஆகாது மற்றும் ஏற்றுக்கொள்ளத்தகாததாகும்.

(2) உட்பிரிவு (1) இலுள்ள எதுவும்,—

(அ) (i) அயல்நாட்டுச் செலாவணியை முறைப்படுத்தும் சட்டம், 1973 இன் அல்லது

46/1973

(ii) அயல்நாட்டுச் செலாவணியை முறைப்படுத்தும் சட்டம், 1973 உடன் சேர்த்துப் படிக்கப்படும் வருமான வரிச்சட்டம், 1961 இன்

வகையங்கள் எவற்றின்படியும் இந்தியாவிற்குள் எடுத்துவரப்படுமாறு எந்த அயல்நாட்டுச் செலாவணி வேண்டுகிறத்தபடுகிறதோ அந்த அயல்நாட்டுச் செலாவணி எதற்கும் பொருந்தாது. அத்தகைய அயல்நாட்டுச் செலாவணியை இந்தியாவிற்குள் எந்தக் கால அளவிற்குள் எடுத்துக்கொண்டு வரவேண்டுமோ அந்த கால அளவு கழிவுறாதிருக்குமாயின், அல்லது மைய அரசாங்கத்தினாலோ அல்லது இந்திய சேம வங்கியினாலோ அல்லது பிற அதிகார அமைப்பு எதனாலுமோ ஏதேனும் முறையில் அந்தக் கால அளவானது நீட்டிக்கப்பட்டிருந்தி, அந்த கால அளவானது இந்தச் சட்டத்தின் தொடக்கத் தேதியன்று கழிவுறாதிருக்குமானால்;

45/1860

61/1985

28/1987

49/1988

(அ) இந்தியத் தண்டனைத் தொகுப்புச் சட்டத்தின் அத்தியாயம் (ix) அல்லது அத்தியாயம் (xvii), மயக்கமுட்டும் மருந்துப் பொருள்கள் மற்றும் மனநிலைக்கு ஊறுசெய்யும் பொருள்கள் சட்டம், 1985, வன்முறையாளர்கள் மற்றும் பிளவு உண்டாக்கும் நடவடிக்கைகள் (தடுப்பு) சட்டம், 1987, ஊழல் தடுப்புச் சட்டம், 1988 ஆகியவற்றின்படி தண்டிக்கப்படத்தக்க குற்றச்செயல் எதற்குமான குற்றவழக்கு தொடர்பாக அல்லது குடிமையியல் கடப்பாடு எதனையும் செயற்படுத்தும் நோக்கங்களுக்காக பொருந்தாது.

(3) மைய அரசாங்கம், உட்பிரிவு (1) இன் கூறு (அ) இன்படி அறிவிக்கை செய்யப்படும் செயல் திட்டத்தை அது அறிவிக்கை செய்யப்பட்ட பின்பு கூடிய விரைவில் நாடாளுமன்றத்தின் அவை ஒவ்வொன்றின் முன்பும் வைக்கப்படுமாறு செய்வித்தல் வேண்டும்.

4. பிரிவு 3 இன் வகையங்களின் பொதுப்பாங்கிற்குக் குந்தகமின்றி,—

43/1961

(அ) வருமான வரிச் சட்டம், 1961 இன்படியான எந்த நடவடிக்கையின் நோக்கத்திற்காக, இந்த அத்தியாயத்தின்படி பெறப்பட்ட செலுத்தம் எதுவும் கணக்கில் எடுத்துக்கொள்ளப்படுதல் ஆகாது, மற்றும் வருமான வரிச் சட்டத்தின்படியான வரி விதிப்பு, மறு வரி விதிப்பு, மேல்முறையீடு, சுட்டுகை அல்லது பிற நடவடிக்கை எதிலுமுள்ள, எதிர்க்கட்டு அல்லது தீருவி எதையும் கோருவதற்கு அல்லது அத்தகைய செலுத்தத்தினை அவர் பெற்றுள்ளார் என்ற காரணத்தின்பேரில், அந்தச் சட்டத்தின்படி செய்யப்பட்ட வரிவிதிப்பு அல்லது மறு வரிவிதிப்பு எதையும் மறுபடியும் தொடங்குவதற்கு குறிப்பாக பெற்றுக்கொள்பவர் உரிமை கொண்டவர் ஆகார்.

செலுத்தங்கள்
குறித்த சில
நேர்வுகளில்
கணக்கில்
எடுத்துக்
கொள்ளப்படுதல்
ஆகாது.

43/1961

விளக்கம்.—ஐயத்தைத் தவிர்க்கும் பொருட்டு, வருமான வரிச் சட்டம், 1961 இன் வகையங்கள், செலுத்தத் தொகையிலிருந்து பெற்றுக்கொள்பவரை வந்தடைகிற அல்லது எழுகிற அல்லது வந்தடைவதாக அல்லது எழுவதாகக் கொள்ளப்படுகிற வருமானம் எதற்கும் பொருந்தும் என்று ஈங்கிதனால் விளம்பப்படுகிறது.

27/1957

(அ) செல்வவரிச் சட்டம், 1957 இன்படி நிகர செல்வத்தைக் கணக்கிடும் நோக்கங்களுக்காக, இந்த அத்தியாயத்தின்படி பெறப்பட்ட செலுத்தம் எதுவும், 1992, ஏப்ரல் 1 ஆம் நாளுக்கு முன்பு தொடங்குகிற வரி விதிப்பு ஆண்டு எதுவும் தொடர்பாக, வரி விதிப்புக்குரியவர் எவரின் சொத்திருப்பின் பகுதியாக அமையாது.

அத்தியாயம் III

அயல்நாட்டுச் செலாவணி பிணைமுறிகளில் முதலீடு செய்தல்

5. (1) இந்த அத்தியாயத்தின், தறுவாயின் தேவை வேறானாலன்றி,—

23/1955

(அ) “அயல்நாட்டுச் செலாவணி பிணைமுறிகள்” என்பது, சேம வங்கியானது, இதன்பொருட்டு, அதிகாரமுறை அரசிதழில் அறிவிக்கை வாயிலாகக் குறித்துரைக்கலாகும் அத்தகைய செயல் திட்டத்திற்கிணங்க, இந்தச் சட்டத்தின் தொடக்கத் தேதியன்று அல்லது அதன்பின்பு ஆனால் குறித்துரைக்கப்பட்ட தேதிக்கு முன்பு செய்யப்படும் முதலீடு, இந்திய அரசு வங்கிச் சட்டம், 1955 இன்படி அமைக்கப்பட்ட இந்திய அரசு வங்கியினால் வழங்கப்பட்ட பிணைமுறிகள் என்று பொருள்படும்;

பொருள்
வரையறைகள்.

விளக்கம்.—இந்தக் கூறின் நோக்கங்களைப் பொறுத்தவரை “குறித்துரைக்கப்பட்ட தேதி” என்பது, 1991, டிசம்பர் 1 ஆம் நாள் அல்லது மைய அரசாங்கம் இதன் பொருட்டு அதிகாரமுறை அரசிதழில் அறிவிக்கை வாயிலாகக் குறித்துரைக்கலாகும் அத்தகைய பிற பிந்திய தேதி என்று பொருள்படும்;

(ஆ) “இந்தியாவில் குடியிராத இந்தியர்” என்பது, ஓர் இந்தியக் குடிமகனாக அல்லது இந்திய மரபினராக உள்ள ஒரு நபராக இந்தியாவிற்கு வெளியே குடியிருந்து வருகிற ஒரு தனி நபர் என்று பொருள்படும்.

விளக்கம் 1. ஒரு நபர்,—

(i) அவர் அல்லது அவரது பெற்றோர்களில் ஒருவர் அல்லது அவரது தாத்தா-பாட்டி இவர்களில் எவரேனும் ஒருவர் அரசமைப்பின் அல்லது குடியுரிமைச் சட்டம், 1955 இன்படி ஓர் இந்தியக் குடிமகனாக இருந்திருப்பாராயின், அல்லது

(ii) அவர் ஓர் இந்தியக் கடவுச்சீட்டினை எப்போதேனும் வைத்திருப்பாராயின்

57/1955

இந்திய மரபினரெனக் கொள்ளப்படுவார்:

வரம்புரையாக: பாகிஸ்தான் அல்லது வங்காளதேச நாட்டவர்கள் இந்தியா மரபினராகக் கொள்ளப்படுதல் ஆகாது.

விளக்கம் 2.—இந்திய மரபினராக உள்ள ஒரு நபரின் (பாகிஸ்தான் அல்லது வங்காளதேச நாட்டவர் ஒருவராக இராது) வாழ்க்கைத் துணையொருவருங்கூட இந்திய மரபினராகக் கொள்ளப்படுவார்;

(இ) “கடல் கடந்த கூட்டுருமக் குழுமம்” என்பது, ‘இந்தியாவிற்கு வெளியேயுள்ள ஒரு நாட்டின் சட்டங்களின்படி நிறுவப்பட்டு, கூட்டுருமமாகப் பதிவு செய்யப்பட்டிருந்து அல்லது கூட்டுருமமாகப் பதிவு செய்யப்படாது, அதில் இந்தியாவில் குடியிராத இந்தியர், உரித்தம் எதையும் கொண்டுள்ள நிறுவனம், கழகம் அல்லது குழுமம் எதுவும் என்று பொருள்படும்;

(ஈ) இந்த அத்தியாயத்தில் பொருள்வரையறை செய்யப்படாது ஆனால் அயல் நாட்டுச் செலாவணி முறைப்படுத்தும் சட்டம், 1973 இல் பொருள்வரையறை செய்யப்பட்டு இதில் பயன்படுத்தப்பட்டுள்ள சொற்கள் மற்றும் சொற்றொடர்கள் அனைத்தும், அந்தச் சட்டத்தில் அவற்றிற்கு முறையே குறித்தளிக்கப்பட்டுள்ள பொருளினை உடையன ஆகும்.

46/1973

(2) மைய அரசாங்கமானது, உட்பிரிவு (1) இன் கூறு (அ) வின் படி அறிவிக்கை செய்யப்பட்ட செயல்திட்டத்தை அது அறிவிக்கை செய்யப்பட்ட பின்பு, கூடிய விரைவில், நாடாளுமன்றத்தின் அவை ஒவ்வொன்றின் முன்பும் வைக்கப்படுமாறு செய்வித்தல் வேண்டும்.

காப்புரிமைகள்.

6. (1) செல்வ வரிச் சட்டம், 1957, கொடை வரிச் சட்டம், 1958, வருமான வரிச் சட்டம், 1961, அயல்நாட்டுச் செலாவணி முறைப்படுத்தும் சட்டம், 1973 மற்றும் அயல் நாட்டு பங்களிப்பு (முறைப்படுத்தும்) சட்டம், 1976 ஆகியவற்றில் அடங்கியுள்ள எது எவ்வாறிருப்பினும்,—

27/1957

18/1958

43/1961

46/1973

49/1976

(அ) அயல்நாட்டுச் செலாவணி பிணைமுறிகளைச் சொந்தமாக வைத்துள்ள இந்தியாவில் குடியிராத இந்தியர் எவராலும் அல்லது கடல்கடந்த கூட்டுருமக் குழுமம் எதனாலும், அல்லது இந்தியாவில் குடியிராத இந்தியராலோ அல்லது கடல் கடந்த கூட்டுருமக் குழுமத்தினாலோ இந்தியாவில் குடியிருக்கும் நபர் எவருக்கும், அத்தகைய பிணைமுறியைக் கொடையாகப் பெறும் நபர் எவரும், எதைப் பொறுத்தமட்டிலும், எந்த நோக்கத்திற்காகவும், அத்தகைய பிணைமுறிகளின் முதலீட்டின் தன்மையையும், வழிவகையையும் வெளிப்படுத்துமாறு வேண்டுறுத்தப்படுதல் ஆகாது;

(அ) கூறு (அ) வில் சுட்டப்பட்டுள்ள நபர்கள் எவருக்கும் எதிராக, சொல்லப்பட்ட சட்டங்கள் எவற்றின்படியும், அத்தகைய பிணைமுறைகளை அந்த நபர் சொந்தமாக வைத்திருக்கிறார் என்ற காரணத்தின்பேரில் விசாரணை அல்லது புலனாய்வு எதுவும் தொடங்கப்படுதல் ஆகாது;

(இ) அத்தகைய பிணைமுறைகளை கூறு (அ) வில் சுட்டப்பட்டுள்ள நபர்கள் எவரும் சொந்தமாக வைத்திருந்தார் என்று பொருண்மையானது, சொல்லப்பட்ட சட்டங்களில் எவற்றின்படியுமான குற்றச்செயல் அல்லது விதிக்கப்பட்ட தண்டனை எதன் தொடர்பான நடவடிக்கைகள் எவற்றிலும் சான்றாக எடுத்துக்கொள்ளப்படுதல் ஆகாது மற்றும் ஏற்றுக்கொள்ளத்தகாததாகும்.

46/1973

(2) (i) அயல்நாட்டுச் செலாவணியை முறைப்படுத்தும் சட்டம், 1973 இன் அல்லது,

46/1973

(ii) அயல்நாட்டுச் செலாவணி முறைப்படுத்தும் சட்டம், 1973 ஐ சேர்த்துப் படிக்கப்படும் வருமான வரிச் சட்டம், 1961 இன்

43/1961

வகையங்கள் எவற்றின்படியும், இந்தியாவிற்குள் எடுத்துவரப்படுவதற்கு வேண்டுறுத்தப்பட்டிருக்கிற அயல்நாட்டுச் செலாவணி, அத்தகைய அயல்நாட்டுச் செலாவணி எந்தக் கால அளவுக்குள் இந்தியாவிற்குள் எடுத்துக்கொண்டு வரப்பட வேண்டுமோ அந்தக் கால அளவு கழிவுறாதிருப்பின் அல்லது அத்தகைய கால அளவானது மைய அரசாங்கத்தினாலோ அல்லது சேம வங்கியாலோ அல்லது பிற அதிகார அமைப்பு எதனாலுமோ நீட்டிக்கப்பட்டிருந்து, அத்தகைய நீட்டிக்கப்பட்ட கால அளவு, இந்தச் சட்டத்தின் தொடக்கத் தேதியன்று கழிவுறாதிருக்குமிடத்து,

உட்பிரிவு (4) இலுள்ள எதுவும் பொருந்தாது.

7. பிரிவு 6 இன் வகையங்களின் பொதுப்பாங்கிற்குக் குந்தகமின்றி,—

43/1961

(அ) வருமானவரிச் சட்டம், 1961 இன் வகையங்கள் அயல்நாட்டுச் செலாவணி பிணைமுறைகள் தொடர்பாக வந்தடைகிற வட்டி எதற்கும் பொருந்தாது;

27/1957

(ஆ) செல்வவரிச் சட்டம், 1957 இன் வகையங்கள், அயல்நாட்டுச் செலாவணி பிணைமுறைகள் தொடர்பாக பொருந்தாது;

18/1958

(இ) இந்தியாவில் குடியிராத இந்தியர் எவரும், இந்தியாவில் குடியிருப்பவராக அயல்நாட்டுச் செலாவணி பிணைமுறைகளில் கொடை ஒன்றைச் செய்யுமிடத்து, கொடைவரிச் சட்டம், 1958 இன் வகையங்கள் பொருந்தாது.

குறித்த சில
நேர்வுகளில்
அயல் நாட்டுச்
செலாவணி
பிணைமுறைகள்
கணக்கில்
எடுத்துக்
கொள்ளப்
படுதல்
ஆகாது.